



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 758 राँची, रविवार, 3 अश्विन, 1938 (श०)
25 सितम्बर, 2016 (ई०)

कार्मिक, प्रशासनिक सुधार तथा राजभाषा विभाग ।

आदेश

16 सितम्बर, 2016

संख्या-5/आरोप-1-5/2016 का.- 8016-- ब्यूरो प्रमुख-सह-पुलिस महानिरीक्षक, भ्रष्टाचार निरोधक ब्यूरो, झारखण्ड के पत्रांक-30/गो०, दिनांक 20 जनवरी, 2016 द्वारा प्रतिवेदित किया गया है कि कोडरमा-राँची रेल पथ निर्माण हेतु चन्दवारा मौजा में श्री महेन्द्र कुशवाहा, श्री महरू कुशवाहा आदि 12 अन्य रैयतों की 12 एकड़ 54 डिसमील जमीन अधिग्रहित की गयी है । अधिग्रहित जमीन के लिए अनुमान्य मुआवजे की राशि के भुगतान में श्री शारदा नन्द देव, जिला भू-अर्जन पदाधिकारी, कोडरमा द्वारा बैंक ऑफ इण्डिया एवं एक्सिस बैंक के कर्मियों एवं भू-अर्जन कार्यालय, कोडरमा के नाजीर की मिलीभगत से 10 (दस) प्रतिशत की दर से कमीशन के रूप में एक बड़ी अवैध राशि की वसूली की गयी है ।

2. इस प्रकार श्री देव द्वारा वित्तीय अनियमितता एवं भ्रष्ट आचरण किया गया है, जो सरकारी सेवक आचार नियमावली के प्रतिकूल है । इस भ्रष्टाचार एवं वित्तीय अनियमितता के लिए निगरानी थाना कांड सं०-71/15, दिनांक 8 दिसम्बर, 2015 दर्ज है, जो अनुसंधान अन्तर्गत है । यह भी प्रतिवेदित किया गया है कि ये कांड के गवाहों को धमका कर प्रभावित कर रहे हैं ।

3. उक्त आरोपों के लिए श्री देव को असैनिक सेवाएँ (वर्गीकरण, नियंत्रण एवं अपील) नियमावली, 1930 के नियम-49(क)(1)(क) एवं (ख) के तहत विभागीय आदेश सं०-717, दिनांक 28 जनवरी, 2016 द्वारा तत्काल प्रभाव से निलंबित किया गया तथा इनका मुख्यालय प्रमंडलीय आयुक्त का कार्यालय, दक्षिणी छोटानागपुर प्रमंडल, राँची निर्धारित किया गया ।

4. भ्रष्टाचार निरोधक, राँची के पत्रांक-8017, दिनांक 11 जुलाई, 2016 द्वारा सूचित किया गया है कि श्री देव दिनांक 21 अप्रैल, 2016 से न्यायिक हिरासत में हैं । अतः न्यायिक हिरासत में लिये जाने की तिथि दिनांक 21 अप्रैल, 2016 से श्री देव को झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(2)(क) के तहत अगले आदेश तक पुनः निलंबित किया जाता है ।

5. श्री देव के हिरासत अवधि का सेवा विनियमन के संबंध में अलग से निर्णय ली जायेगी। इनका मुख्यालय यथावत् रहेगा ।

झारखण्ड राज्यपाल के आदेश से,

दिलीप तिर्की,
सरकार के उप सचिव ।
